

பதவிகள் - வெற்றிடம்

இலங்கை பொலிஸ் திணைக்களம்

சேராட் பொலிஸ் கொஸ்தாபல் பதவி - விசேட அதிரடிப்படை

இலங்கை பொலிஸ் திணைக்களத்தின் சேராட் பொலிஸ் கொஸ்தாபல் பதவிக்கு (விசேட அதிரடிப்படை) இலங்கைப் பிரசைகளிடமிருந்து விண்ணப்பங்கள் கோரப்படுகின்றன.

2. கீழே தரப்பட்டுள்ள மாதிரி விண்ணப்பப்படிவத்திற்கேற்ப தயாரிக்கப்பட்ட விண்ணப்பங்கள் “ஆட்சேர்ப்புப் பணிப்பாளர், ஆட்சேர்ப்புப் பணியகம், இரண்டாம் மாடி, புதிய செயலகக் கட்டடம், கொழும்பு 1” என்ற முகவரிக்கு அனுப்பப்படல் வேண்டும். விண்ணப்பங்கள் அனுப்பப்படும் உறையின் இடப்பக்க மேல் மூலையில் “சேராட் பொலிஸ் கொஸ்தாபல் பதவி (விசேட அதிரடிப்படை)” எனக் குறிப்பிட்டு அதனை பதிவுத் தபாலில் 2005.01.31 ஆந் திகதி அல்லது அதற்கு முன்னராக மேற்குறிப்பிட்ட முகவரிக்கு அனுப்புதல் வேண்டும். பிந்திக் கிடைக்கும் விண்ணப்பங்கள் தொடர்பாக எந்த நடவடிக்கையும் எடுக்கப்பட மாட்டாது. அத்துடன் பொலிஸ் திணைக்களத்தினால் விண்ணப்பங்கள் வழங்கப்படமாட்டாது.

3. சம்பள அளவுத்திட்டம்.- பொலிஸ் கொஸ்தாபல் பதவி (விசேட அதிரடிப்படை) - ரூபா 68,160 - 7 x 1,320 - 10 x 1,560 - ரூபா 93,000.

மேலே குறிப்பிட்டுள்ள சம்பள அளவுத்திட்டத்துக்கு மேலதிகமாக கீழ்க்குறிப்பிடப்படும் கொடுப்பனவுகளும் அவர்களுக்கு மாதாந்தம் வழங்கப்படும்.

(அ) கஷ்டப் பிரதேச கொடுப்பனவு -

- (i) போர் இடம் பெறும் பிரதேசங்கள் - ரூபா 1,200
- (ii) போர் இடம்பெறாத பிரதேசங்கள் - ரூபா 600

(ஆ) இணைந்த படிகள் -

- (i) போர் இடம்பெறும் பிரதேசங்களில் முழுமையான இணைந்த படி ரூபா 5,400
- (ii) போர் இடம்பெறாத பிரதேசங்கள் ரூபா 1,350

(இ) விடுதி வசதிகள்

(ஈ) இலவச பிரயாண வசதிகள்

(உ) உத்தியோகத்தருக்கு இலவச மருத்துவ வசதிகள் (வெளிநாட்டிலேனும் சிகிச்சை பெறுவதற்கான பண உதவி பெறமுடியும்)

(ஊ) சகல சீருடைகளும் இலவசமாக வழங்கப்படும்.

(எ) தனது விளையாட்டுத் திறமையையும் இயல்பான ஆற்றல் களையும் மேம்படுத்துவதற்குத் தேவையான வசதிகள்.

(ஏ) கடமைக்கான பிரயாணச் செலவுகள், சிரமமான சேவை களுக்காகவும் திறமையாக கடமைகளை நிறைவு செய்வதற் காகவும் பரிசுகளாக பணம் வழங்கப்படும்.

(ஐ) மோட்டார் தொழிநுட்பம், கண்ணி வானொலி (தொடர்பாடல்) தொழிநுட்பம் போன்ற தொழில் துறை திறமையுடைய விண்ணப்பக்காரர்கள் ஆட்சேர்ப்புத் தகைமை பெற்றிருப்பின் அவர்கள் பொருத்தமான துறைகளில் சேவையாற்றுவதற்கு ஊக்குவிக்கப்படுவர்.

4. வேண்டப்படும் அடிப்படைத் தகைமைகள் :

(அ) வயதெல்லை.- வர்த்தமானி அறிவித்திலின்படி விண்ணப் பங்கள் ஏற்றுக்கொள்ளப்படும் இறுதித் திகதியில் 18 இலிருந்து 25 வயதுக்கு இடைப்பட்டவராக இருத்தல் வேண்டும்.

(ஆ) கல்வித் தகைமைகள்.- க. பொ. த. (சா. த.) பரீட்சையில் கணிதம், ஊடக மொழி உட்பட 6 பாடங்களில் ஒரே தடவையில் சித்தியெய்தியிருக்க வேண்டும்.

குறிப்பு 1.- இலங்கை பரீட்சைத் திணைக்களத்தின் பாட வகைப்படுத்தலுக்கேற்ப 41 ஆம் 44 ஆம் பாட இலக்கங் களைக் கொண்ட விஞ்ஞான பாட சோடி ஒரு பாடமாகவும், 42 ஆம் 45 ஆம் பாட இலக்கங்களைக் கொண்ட கணித பாட சோடி ஒரு பாடமாகவும் கருதப்பட்டு பரீட்சையில் சித்தியெய்திய பாட எண்ணிக்கை தீர்மானிக்கப்படும்.

குறிப்பு 2.- க. பொ. த. (சா. த.) பரீட்சையில் தொழில்நுட்பவியல் பாட எழுத்துப் பரீட்சையில் சித்தியடையாது அப்பாடத்தில் செயல்முறைப் பரீட்சையில் சித்தியடைந்திருப்பினும் அப்பாடத்தில் சித்தியடையாததாகவே கருதப்படும்.

குறிப்பு 3.- விருப்பத்துக்குரிய தமிழ், ஆங்கிலம், சிங்கள பாடங்கள் க. பொ. த. (சா. த.) பாடத்திட்டத்துக்குள் உள்ளடக்கப்படாமை யினால் அப்பாடங்களில் சித்தி க. பொ. த. (சா. த.) பரீட்சையில் சித்தியெய்திய பாடங்களாகக் கருதப்பட மாட்டாது.

(இ) உடற்றகைமைகள் -

- (1) உயரம் : 5 அடி 4 அங்குலம் (ஆகக் குறைந்தது)
- (2) மாற்பு : 30 அங்குலம் (ஆகக் குறைந்தது/மூச்சு எடுக்காமல்)

குறிப்பு.- மிகச் சிறந்த விளையாட்டு வீரராகவும், தேசிய மட்டத்தில் விளையாட்டுப் போட்டிகளில் திறமைகளை வெளிப்படுத்திய அல்லது சர்வதேச போட்டிகளில் பங்குபற்றிய இலங்கைக்கு புகழைப்பெற்றுக் கொடுத்த விண்ணப்பக்காரர்களின் உயரம் 1/2 அங்குலத்தினாலும் மாற்பு 1 அங்குலத்தாலும் குறைவாக இருப்பினும் பொலிஸ் மா அதிபரின் தற்றுணிவின்படி ஏனைய தகைமைகளைப் பூர்த்தி செய்திருப்பின் ஆட்சேர்ப்பதற்கு தகுதியுள்ளவராவார்.

(ஈ) பார்வை சம்பந்தமான தேவைகள்.- ஒரு கண்ணின் பார்வை 6/12 இற்குக் குறையாமல் இருத்தல் வேண்டும். ஒரு கண்ணின் பார்வை 6/6 ஆகவும் மற்றைய கண்ணின் பார்வை 6/8 ஆகவும் இருப்பின் அது ஏற்றுக்கொள்ளப்படும். வர்ணப் பார்வை பொதுவானதாக இருத்தல் வேண்டும். மூக்குக் கண்ணாடி அல்லது பொருத்து வில்லைகளைப் பயன்படுத்தும் எவரேனும் விண்ணப்பக்காரர் தகுதியற்றவராவார்.

(உ) பிற தகைமைகள்

- (i) விண்ணப்பக்காரர்கள் திருமணமாகாதவர்களாக இருத்தல் வேண்டும். (விவாகரத்துப் பெற்றவர்களும் திருமணமானவர்களாகக் கருதப்படுவர்.
- (ii) மேற்கூறப்பட்ட அடிப்படைக் கல்வித் தகைமைகளையும் பௌதீக தகைமைகளையும் கொண்டுள்ள விதிக்கப்பட்ட வயதெல்லைக்குட்பட்டவர்களான விண்ணப்பக்காரர் விளையாட்டு பிற விசேட திறமைகளை உடையவர்களாயின் அவர்களுக்கு விசேட கவனம் செலுத்தப்படும்.
- (iii) பிற தேவைகள் பூர்த்தி செய்துள்ள சேம பொலிஸ் கொஸ்தாபல்களும் விவாகமாயிருப்பினும் இப்பதவிக்கு விண்ணப்பிக்க முடியும்.
- (iv) இறுதித் தெரிவுச் சபைக்கு சமர்ப்பிக்கப்படும் முன்னர் பொலிஸ் திணைக்களத்தினால் நடாத்தப்படும் அடிப்படைத் தகைமைகளைப் பரிசோதிக்கும் பரீட்சை சகிப்புப் பரீட்சை அதாவது எதனையும் தாங்கிக் கொள்ளும் ஆற்றலைப் பரிசோதிக்கும் பரீட்சை, எழுத்துமூலப் பரீட்சை போன்ற பரீட்சைகளில் விண்ணப்பக்காரர்கள் சித்தியடைதல் வேண்டும்.

எழுத்துமூலப் பரீட்சை இரண்டு வினாத்தாள் களைக் கொண்டிருக்கும். அவையாவன :

- (i) கட்டுரை வினாத்தாள் - காலம் 45 நிமிடங்கள்
- (ii) பொது அறிவு, விவேகப் பரீட்சை வினாத்தாள் - காலம் 1 மணித்தியாலம்
- (iii) தெரிவு செய்யப்படும் விண்ணப்பக்காரர்கள் தங்கள் நியமனத்திற்கு முன்னராக மருத்துவப் பரிசோதனைக்கு தோற்றுதல் வேண்டும். பொலிஸ் சேவைக்கு தகுதியற்றவர்கள் என கருதப்படுவர்கள் ஆட்சேர்ப்புச் செய்யப்படமாட்டார்கள்.

5. நியமன நியதிகள் :

- (i) இப்பதவி நிரந்தரமானது, பங்களிப்பு ஓய்வூதிய நிதியத்தின் கீழ் பங்களிப்பு ஓய்வூதிய உரித்துடையது.
- (ii) நியமனத் தேதியிலிருந்து மாதாந்த ஊதியத்தில் 8% ஐ பங்களிப்பு ஓய்வூதிய நிதியத்துக்குச் செலுத்துதல் வேண்டும்.
- (iii) சகல உத்தியோகத்தர்களும் திணைக்கள நிதியத்துக்குப் பங்களிப்புச் செய்தல் வேண்டும்.

6. சேவை நிபந்தனைகள் :

- (i) நியமனம் 3 வருடத்திற்கான தகுதிகாண் கால எல்லைக்குட்பட்டது.
- (ii) தெரிவுசெய்யப்படும் விண்ணப்பக்காரர்கள் அரசுமொழிக் கொள்கையை விளைவுறுத்தும் வகையில் ஏற்கனவே அமுலாக்கப்பட்ட அல்லது இனிமேல் அமுலாக்கப்படக்கூடிய ஏதேனும் கட்டளைகள் இருப்பின் அவற்றிற்கு உட்பட வேண்டும்.
- (iii) அவர்கள் தாபன விதிக்கோவையின் முதலாம், இரண்டாம் தொகுதிகளில் அடங்கியுள்ள கட்டளைகளுக்கும் பொலிஸ் ஒழுக்காற்று கோவைகளுக்கும்,

பொலிஸ் மா அதிபரினால் அல்லது அரசாங்கத்தினால் காலத்துக்குக் காலம் வெளியிடப்படும் வேறேதும் கட்டளைகள் இருப்பின் அவற்றிற்கும் இணங்கி நடத்தல் வேண்டும்.

- (iv) பதவியில் நிரந்தரமாக்கப்படுவதற்கு முன்னர் சகல உத்தியோகத்தர்களும் குறித்த திணைக்களப் பரீட்சைகளில் சித்தியடைதல் வேண்டும். குறிப்பிட்ட பரீட்சைகளில் சித்தியடைய முடியாதவர்களும் பொலிஸ் சேவைக்குத் தகுதியற்றவர்கள் எனத் தீர்மானிக்கப்படுபவர்களும் சேவையிலிருந்து நீக்கப்படுவதற்கு இடமுண்டு.
- (v) நியமனம் பெற்ற உத்தியோகத்தர்கள் பொலிஸ் மா அதிபரின் விசேட அனுமதியின்றி அவர்களின் பதவியில் நிரந்தரமாகும் வரை திருமணம் செய்வதற்கு அனுமதிக்கப்படமாட்டார்கள். இருப்பினும் 1973 ஆம் ஆண்டு பெப்புருவரி 28 ஆந் திகதிக்கொண்ட பொலிஸ் வர்த்தமானியின் பகுதி II இன் 41 ஆம் இலக்கம் கொண்ட அறிவித்தலுக்கேற்ப ஆகக் குறைந்தது 2 ஆண்டுகளாவது திருப்திகரமான சேவையை நிறைவேற்றிய உத்தியோகத்தர்களுக்கு விசேட காரணங்களின் பேரில் பொலிஸ் மா அதிபரின் அனுமதியுடன் திருமணம் செய்ய முடியும்.
- (vi) தெரிவுசெய்யப்பட்ட விண்ணப்பக்காரர்கள் பயிற்சிக்குப் பின் 3 வருட காலம் தகுதிகாண் நிலையில் பொலிஸ் திணைக்களத்திலேயே பணியாற்ற வேண்டியதுடன் இச் சேவைக்காலம் முடிவடைவதற்கு முன்னர் அவர்கள் பதவி விலக விரும்பின் அவருடைய பயிற்சிக்காகவும் சீருடைகள் முதலியவற்றிற்காகவும் செய்த செலவினங்கள் பொருட்டு விதிக்கப்படும் பணத் தொகையை பதவி விலகல் கடிதத்தைச் சமர்ப்பிக்கும் சந்தர்ப்பத்திலேயே செலுத்துவதற்கு விருப்பம் தெரிவித்து ஒப்பந்த மொன்றில் கையொப்பமிடல் வேண்டும். இப்பணத் தொகை இலங்கை பொலிஸ் கல்லூரி பணிப்பாளரால் கணிக்கப்பட்டு தீர்மானிக்கப்படும். பதவி விலகலை அங்கீகரிப்பது சம்பந்தமாக 1985 ஆம் ஆண்டின் தாபன விதிக்கோவையின் 1 ஆம் தொகுதியின் 5 ஆம் அத்தியாயத்தின் 4 ஆம் பிரிவுக்கு ஏற்புடையதாயிருத்தல் வேண்டும்.
- (vii) சேராட் பொலிஸ் கொஸ்தாபல் பொலிஸ் பயிற்சிக் கல்லூரியில் பயிற்சியை ஆரம்பித்தவுடன் பொலிஸ் மா அதிபரின் சுற்றறிக்கை 1693/2003 இன் பிரகாரம் பொலிஸ் ஒழுக்க நெறிக் கோவைக்கிணங்கி நடப்பதாக உறுதி/சத்தியம் செய்தல் வேண்டும்.
- (viii) பதவியில் நிரந்தரமாக்கப்பட்டுள்ள பொலிஸ் கொஸ்தாபல்கள் பொலிஸ் திணைக்களத்தில் அங்கீகரிக்கப்பட்ட பதவியுயர்வு ஒழுங்குவிதிகளுக்கமைய பதவியுயர்வு பெறுவதற்கு உரித்துடையவராவர்.

7. (அ) இவ்வர்த்தமானியில் பகுதி I :இன் (IIஅ) வின் ஆரம்பத்தில் பிரசுரிக்கப்பட்ட அரச சேவை பதவிகளுக்கு நியமனம் செய்தல் தொடர்பில் ஏற்புடைய பொது நிபந்தனைகளுக்குக் கவனம் ஈர்க்கப்படுகின்றது.

(ஆ) 1990.03.10 ஆந் திகதிய 15/90 ஆம் இலக்கம் கொண்ட பொது நிர்வாக சுற்றறிக்கையின் பிரகாரம் ஆட்சேர்ப்புச் செய்யப்படும்.

8. விண்ணப்பக்காரர்கள் பின்வரும் ஆவணங்களின் பிரதிகளைத் தங்களது விண்ணப்பப்பத்திரங்களுடன் இணைத்து அனுப்புதல் வேண்டும். (மூலப் பிரதிகளை அனுப்பக்கூடாது) :-

- பிறப்புச் சான்றிதழ் ;
- அண்மையில் பெறப்பட்ட குணச் சான்றிதழ்கள் இரண்டு (உறவினர்கள் அல்லாதவர்களிடமிருந்து) ;
- கல்வித் தகைமைகளை நிரூபிக்கும் சான்றிதழ்கள் ;
- விசேட சாதனைகளுடன் விளையாட்டுத் துறையில் பெற்ற சான்றிதழ்கள் அல்லது பாடத்திற்குப் புறம்பாக பெறப்பட்ட சான்றிதழ்கள் ;
- சேவை அனுபவம் தொடர்பான சான்றிதழ்கள் (இருப்பின்).

9.(அ) ஏற்கனவே அரசு சேவையில் ஈடுபட்டுள்ளவர்கள் தங்களது விண்ணப்பங்களை உரிய திணைக்களத் தலைவர்கள் ஊடாக சமர்ப்பித்தல் வேண்டும். விண்ணப்பக்காரர் தெரிவு செய்யப்பட்டால் அவரை விடுவிக்கலாம். என்பதற்கான சான்றிதழ் அத்துடன் இணைக்கப்படல் வேண்டும்.

(ஆ) விண்ணப்பங்கள் 11" X 8" அங்குல அளவிலான தாள்களில் தயாரிக்கப்பட்டு தமது கையெழுத்திலேயே பூர்த்தி செய்யப்பட்டு உரிய சான்றிதழ்களின் பிரதிகளுடன் இரண்டாம் பந்தியில் தரப்பட்டுள்ள முகவரிக்கு அனுப்பப்படல் வேண்டும். என்பதுடன் எக் காரணத்தைக் கொண்டும் அதனை திணைக்களத்தின் எவரேனும் உத்தியோகத்தரிடம் தனிப்பட்ட முறையில் கையளித்தல் கூடாது.

10. தேவையான அடிப்படைத் தகைமைகளைப் பூர்த்திசெய்துள்ள ஏலேவே பொலிஸ் சேமப்படை சேவையிலுள்ளவர்களும் விண்ணப்பிக்க முடியும்.

11. இவ்வறிவித்தலில் விதிக்கப்பட்டுள்ள தேவைகளை எல்லா வகையிலும் பூர்த்தி செய்யாத விண்ணப்பங்கள் நிராகரிக்கப்படுவதுடன் அத்தகைய விண்ணப்பக்காரர்களுக்கு இது சம்பந்தமாக அறிவிக்கப்படமாட்டாது.

குறிப்பு:- பரீட்சைக்கோ நேர்முகப் பரீட்சைக்கோ அழைக்கப்படும் விண்ணப்பக்காரர்களுக்கு பிரயாணச் செலவோ வேறு எவ்விதமான செலவுகளோ வழங்கப்படமாட்டாது.

பொலிஸ் மா அதிபர்.

பொலிஸ் தலைமையகம்,
கொழும்பு 1.

மாதிரி விண்ணப்பப்படிவம்

இலங்கை பொலிஸ் திணைக்களம்

பொலிஸ் சேவை கொஸ்தாபல் பதவி (விசேட அதிரடிப்படை)

1. முழுப் பெயர் தெளிவான எழுத்தில் :-----.
(விண்ணப்பதாரரின் பிறப்புச் சான்றிதழில் உள்ளவாறு இருத்தல் அவசியம்)

2. தேசிய அடையாள அட்டை இலக்கம் :-----.

3. தந்தையின் முழுப் பெயர் :-----.

4. விண்ணப்பதாரரின் பிறந்த இடம் :-----.
பிறப்பிடம் தொடர்பான பொலிஸ் நிலையம் :-----.

5. (அ) தற்போதைய முகவரி :-----.

(ஆ) தற்போதைய முகவரிக்குரிய பொலிஸ் நிலையம் :-----.

(இ) நிரந்தர முகவரி :-----.

(ஈ) நிரந்தர முகவரிக்குரிய பொலிஸ் நிலையமும் தேர்தல் பிரிவும் :-----.

6. இனம் :-----.

(அ) நீர் இலங்கைப் பிரசையானது பிறப்பினாலா அன்றேல் பதிவியினாலா ? :-----.

(பதிவியினாலாயின் அச்சான்றிதழின் பிரதியை இணைக்கவும்)

(ஆ) வம்வாசளிப் பிரசையானால் பின்வருவோரின் பிறப்பிடங்களைத் தருக :-----.

(1) விண்ணப்பதாரர் :-----.

(2) விண்ணப்பதாரரின் தந்தை :-----.

(3) விண்ணப்பதாரரின் தந்தை வழிப்பாட்டன் :-----.

(4) விண்ணப்பதாரரின் தந்தை வழிப்பூட்டன் :-----.

7. வர்த்தமானியின் அறிவித்தலின்படி விண்ணப்பங்கள் ஏற்றுக்கொள்ளப்படும் திகதியில் வயது :-----.
வருடங்கள் :-----, மாதங்கள் :-----, நாட்கள் :-----.

8. உயரம் :-----, மாற்பு :-----, (மூச்சுவிட்ட நிலையில்)

9. கல்வித் தகைமைகள் :-----.

(சித்தியடைந்த பரீட்சையைக் குறிப்பிட்டு சான்றிதழ்களின் பிரதியை இணைக்கவும்)

10. விவாகமானவரா ? தனியாளா என்பது ? :-----.

11. (i) தற்போதைய தொழில் :-----.

(ii) நீர் ஆயுதப் படையில் உறுப்பினரா ? :-----.

12. விசேட உரிமை/தகைமைகள் உண்டா ? :-----.

13. உம்மைப் பற்றிய தகவல் தரக்கூடிய உறவினரல்லாத இருவரின் பெயரும் முகவரியும் :-----.

(i) :-----.

(ii) :-----.

14. (அ) நீர் எப்போதாவது பொலிஸ் சேவைக்கு விண்ணப்பித்துள்ளீரா ? (அவ்வாறாயின் அது தொடர்பான விபரங்களைக் குறிப்பிடவும்.) :-----.

(ஆ) பொலிஸ் சேவையில் அல்லது இலங்கைப் பொலிஸ் சேமப்படையில் முன்னர் சேவையாற்றியுள்ளீரா ? அவ்வாறாயின் எச்சந்தர்ப்பத்தில் சேவையிலிருந்து விலகினீர் ? விபரங்களைத் தருக :-----.

(அ) **வயதெல்லை**. - வர்த்தமானி அறிவித்திலின்படி விண்ணப் பங்கள் ஏற்றுக்கொள்ளப்படும் இறுதித் திகதியில் 18 இலிருந்து 25 வயதாக்கு இடைப்பட்டவராக இருத்தல் வேண்டும்.